

وائٹ ہاؤس
دفتر پریس سیکریٹری
برائے فوری اجراء
عید الفطر کے موقع پر صدر کا بیان
30 اگست، 2011

مشل اور میں امریکہ میں اور دنیا بھر مسلمانوں کو عید کی مبارکباد پیش کرتے ہیں۔ رمضان، خاندانوں اور برادریوں کے لیے اطاعت، غور و فکر اور خدمت کے انتہائی گہرے جذبات کے ساتھ باہم مل کر خوشیاں سمیٹنے کا وقت رہا ہے۔ دنیا بھر میں کروڑوں لوگوں نے ان لوگوں کی مدد کی جو کم خوش قسمت ہیں اور یوں اپنے عقیدے کو عزت و افتخار بخشا۔ اس سال بہت سے لوگوں نے بنیادی ضرورت کی اشیا اور بنیادی آزادیوں کے حصول کے لیے اپنی کوششوں کو جرأت کے ساتھ جاری رکھتے ہوئے اس ماہ کے فرائض ادا کیے ہیں۔ امریکہ، تمام لوگوں کے وقار اور حقوق کے لیے مسلسل ان لوگوں کا ساتھ دیتا رہے گا، خواہ وہ قرن افریقہ میں کوئی بھوکا بچہ ہو یا مشرق وسطیٰ اور شمالی فریقہ میں آزادی کا مطالبہ کرنے والا کوئی نوجوان۔

اب جب کہ رمضان ختم ہو رہا ہے، ہم دنیا بھر کے مسلمانوں کے لیے خوشیوں سے معمور تعطیل پر بہترین تمناؤں کا ہدیہ پیش کرتے ہیں۔ عید مبارک۔